

ਕਿੰਨੇ ਦਿਨ ਹੋਰ ਮਾਈਏ

ਕਿੰਨੇ ਦਿਨ ਹੋਰ ਮਾਈਏ

=====

ਕਿੰਨੇ ਦਿਨ, ਹੋਰ ਮਾਈਏ, ਕਿੰਨੇ ਦਿਨ ਹੋਰ ॥-॥

ਸਾਨੂੰ, ਤਰਸਾਵੇਂਗੀ ਮਾਂ, ਕਿੰਨੇ ਦਿਨ ਹੋਰ ।

ਲਾਰਾ, ਲੱਪਾ ਲਵੇਂਗੀ ਮਾਂ, ਕਿੰਨੇ ਦਿਨ ਹੋਰ ।

ਮੱਥੇ, ਰਗੜਾਵੇਂਗੀ ਮਾਂ, ਕਿੰਨੇ ਦਿਨ ਹੋਰ,

ਚੱਕਰ, ਲਵਾਵੇਂਗੀ ਮਾਂ, ਕਿੰਨੇ ਦਿਨ ਹੋਰ...

ਕਿੰਨੇ ਦਿਨ, ਹੋਰ ਮਾਈਏ, ਕਿੰਨੇ ਦਿਨ ਹੋਰ ॥

ਜਿਹਨਾਂ ਦੇ, ਨਸੀਬ ਚੰਗੇ, ਓਹਨਾਂ ਲਈ, ਬਿਨਾਂ ਮੰਗੇ,

ਰਹਿਮਤਾਂ ਦਾ, ਬੁਹਾ ਰਵ੍ਹੇ, ਖੁੱਲ੍ਹਿਆ ॥

ਸਾਡੇ ਜੇਹੇ, ਨਕਾਰਿਆਂ ਦਾ, ਕਰਮਾਂ ਦੇ, ਮਾਰਿਆਂ ਦਾ,

ਚੇਤਾ ਤੈਨੂੰ, ਦਾਤੀਏ ਨੀ, ਭੁੱਲਿਆ ॥

ਸਾਡੇ ਲਈ, ਹਨ੍ਹੇਰੀਆਂ ਮਾਂ, ਕਿੰਨੇ ਦਿਨ ਹੋਰ ।

ਏਹੋ, ਘੁੰਮਣ ਘੇਰੀਆਂ ਮਾਂ, ਕਿੰਨੇ ਦਿਨ ਹੋਰ ।

ਰੂਹਾਂ 'ਚ, ਉਦਾਸੀਆਂ ਮਾਂ, ਕਿੰਨੇ ਦਿਨ ਹੋਰ,

ਅੱਖਾਂ ਏਹ, ਪਿਆਸੀਆਂ ਮਾਂ, ਕਿੰਨੇ ਦਿਨ ਹੋਰ...

ਕਿੰਨੇ ਦਿਨ, ਹੋਰ ਮਾਈਏ, ਕਿੰਨੇ ਦਿਨ ਹੋਰ ॥

ਸੁਣਿਆਂ, ਜੋ ਆਉਣ ਏਥੇ, ਚੁੰਨੀਆਂ, ਚੜ੍ਹਾਉਣ ਏਥੇ,

ਓਹਨਾਂ ਉੱਤੇ, ਹੁੰਦੀ ਏ, ਦਿਆਲ ਤੂੰ ।

ਜੱਗ ਦੇ, ਸਤਾਏ ਜੇਹੜੇ, ਖਾਲੀ ਹੱਥ, ਆਏ ਜੇਹੜੇ

ਓਹਨਾਂ ਦਾ ਨਾ, ਪੁੱਛਿਆ ਏ, ਹਾਲ ਤੂੰ ॥

ਸਾਡਾ, ਇਮਤਿਹਾਨ ਮਾਂਏਂ, ਕਿੰਨੇ ਦਿਨ ਹੋਰ ।

ਪਿੱਛਲਾ, ਭੁਗਤਾਨ ਮਾਂਏਂ, ਕਿੰਨੇ ਦਿਨ ਹੋਰ ।

ਅੱਥਰੂ, ਵਗਾਵਾਂਗੇ ਮਾਂ, ਕਿੰਨੇ ਦਿਨ ਹੋਰ,

ਤਰਲੇ, ਪਾਵਾਂਗੇ ਮਾਂ, ਕਿੰਨੇ ਦਿਨ ਹੋਰ...

ਕਿੰਨੇ ਦਿਨ, ਹੋਰ ਮਾਈਏ, ਕਿੰਨੇ ਦਿਨ ਹੋਰ ॥

ਅਸੀਂ ਮਾਂ, ਭਵਾਨੀਏ, ਸ਼ਾਹਵਾਂ ਦੀਏ ਸ਼ਾਹਣੀਏ,

ਹੋਰ ਨਹੀਓ, ਕਿਸੇ ਨੂੰ ਵੀ, ਆਖਣਾ ।

ਨਿਰਦੋਸ਼ਾਂ, ਸਾਰੀ ਉਮਰ, ਆਉਂਦੇ ਜਾਂਦੇ, ਤੇਰੇ ਦਰ,

ਤੇਰਿਆਂ ਹੀ, ਹੱਥਾਂ ਵੱਲ, ਝਾਕਣਾ ॥

ਆਸ, ਤੂੰ ਤੋੜੇਂਗੀ, ਕਿੰਨੇ ਦਿਨ ਹੋਰ ।

ਖਾਲੀ, ਸਾਨੂੰ ਮੋੜੇਂਗੀ, ਕਿੰਨੇ ਦਿਨ ਹੋਰ ।

ਦੱਸ, ਗੁੱਸੇ ਰਹੇਂਗੀ ਮਾਂ, ਕਿੰਨੇ ਦਿਨ ਹੋਰ,

ਰੁੱਸ ਰੁੱਸ, ਬੈਠੇਂਗੀ ਮਾਂ, ਕਿੰਨੇ ਦਿਨ ਹੋਰ...

ਕਿੰਨੇ ਦਿਨ, ਹੋਰ ਮਾਈਏ, ਕਿੰਨੇ ਦਿਨ ਹੋਰ ॥॥

ਅਪਲੋਡਰ- ਅਨਿਲਰਾਮੂਰਤੀਭੋਪਾਲ

स्वर : [नरेन्द्र चंचल](#)

<https://www.bhajanganga.com/bhajan/lyrics/id/33281/title/kinne-din-hor-maiye-kiine-din-hor-Punjabi-bhent-by-Narendra-Chanchal-Ji>

अपने Android मोबाइल पर [BhajanGanga](#) App डाउनलोड करें और भजनों का आनंद ले |